

శ్రీ

రామకథామృతమ్



బెల్లంకొండ కనకమ్మ

శ్రీ రామకథామృతమ్

శ్రీ రామలింగప్రతిష్ఠా

శ్రీ శైలలిజ్జ శతకమ్

ఇతిగ్రన్థత్రయీ

ఆంధ్రప్రదేశ్ సాహిత్య అకాదమీద్రవ్యసాహాయ్యేన
ముద్రాపితమ్

వయిత్రి—

బెల్లంకొండ కనకమ్మ

కాశకుడు—

బెల్లంకొండ రాఘవరావు

నర సరావుపేట

1966

పరాభవ కార్తికము



1875

అపరశంకరుడు

1914

శ్రీ బెల్లంకాండ రామరాయ కవీంద్రులు



BELLAMKONDA CHAKRADHAR KUMAR, NRT

AUTHOR



BELLAMKONDA KANAKAMBA
AUTHOR.

INDIRA

BELLAMKONDA RAGHAVA RAO GARU.

విజ్ఞప్తి

ఇందలి మూడు సంస్కృత గంధములను ఒక సంపుట
ముగ ముద్రించుటకు ఆంధ్రప్రదేశ్ సాహిత్య అకాడమీ
నాకు రు. 500 లు విరాళమునీయ తీర్మానించినందుకు నారికి
నా కృతజ్ఞతాపూర్వక వందనములు.

ఈ గ్రంథముద్రణమును శ్రద్ధతో సర్వవేషించి కార్య
సంపూర్తిని చేసిన మిత్రులు పండితులు శ్రీధర్మపురి శేషగిరి
శర్మగారి కెంతయు కృతజ్ఞుడను.

ఈ గ్రంథ సంపుటిని గూర్చిన హక్కులన్నియు నాకు
చెందినవైయున్నవి.

బెల్లంకొండ రాఘవరావు



ఏవం శతకరచనాయాం “శ్రీశైలలింగ వృషవాహ
నమోస్తుతః” ఇతి చర్వణానుగుణం మకుటం వహన్తీ శివ
స్తుతిః పునః పున రనుసంధానాయ ముఖరయతి.

అస్యాః కవితా రామకథామృతే పరిణతదశామధి
గతా వాల్మీకి కోకిలరుత మనురణన్తీ స్వాదంస్వాద మమద్దా
నన్దముత్పాదయతీత్యత్ర “వాగ్మీ సత్యవ్రతశ్చాసీత్, రామ
స్సమరకోవిదః” ఇత్యాదయోబహవస్సన్తి.

ఏతన్ముద్రణాయ సాహాయ్యంకృతవతస్సాహిత్య పారి
షదః ప్రశంసనూన ఇదమప్యపరం ప్రార్థయామి యత్సంస్కృ
తాధ్యేత్యాణాం పాఠ్యగ్రంథాదయా నియమనే యత్నంవిధాయ
రామకథామృతస్య సముచితం స్థానం కల్పయన్తితి.

నరసారావుపేట
1-12-1966

}

దర్మపురి శేషగిరిశర్మా

సంస్కృతాచార్యపకః



శ్రీ రామకథామృతమ్

శ్రీ రామలింగప్రతిష్ఠా

శ్రీ శైలలిజ్జ శతకమ్

ఇతిగ్రన్థత్రయీ

ఆంధ్రప్రదేశ్ సాహిత్య అకాదమీద్రవ్యసాహాయ్యేన
ముద్రాపితమ్

ప్రయత్ని—

బెల్లంకొండ కనకమ్మ

ప్రకాశకుడు—

చెల్లంకొండ రాఘవరావు

నరసరావుపేట

1966

పరాభవ కార్తికము

వరదం

(78 పుట)

ముద్రాణ ప్రకాశకులవి]

1000 ప్రతులు

శ్రీ

రామకథామృతమ్

ప్రథమకాండః

శ్లో॥ కల్యాణ శ్రీకలामూర్తిం । కల్యాణానంద సద్గురుం
యతిరాజ మహం వందే । శ్రితానుగ్రహ తత్పరమ్ 1

శ్రీవరాహ ముఖాంభోజ । కోలంబాయిత విగ్రహం
ధ్యాత్వా దేవీంధరాంతస్యై । ప్రయచ్ఛామి కృతింమమ 2

బృందారక నుతం దేవం । వందారు జనవత్సలం
పార్వతీతనయం నామ । శ్రీకరం గణనాయకమ్ 3

శారదాం చంద్రవదనాం । సర్వదాం సర్వదా శివాం
వాణీం పద్మకరాం వందే । బ్రహ్మణీ మక్షమాలినీమ్ 4

హిరణ్యగర్భప్రణత స్త్రీయీసమం
ససర్జ రామాయణకావ్య మద్భుతం
ప్రాచేతస స్తంప్రణమామి చేతసా
కవిం కవీనాం ప్రథమం మునీశ్వరమ్ 5

గంధమాదనశైలస్థ | గంధవాహసముద్భవ!
నమస్తే హనుమన్ వీర! జానకీపాణరక్షక!

6

కల్యాణమూర్తిం కమలాయతాక్షం
కల్పదుర్మాభం కరుణాలవాలం
సాకేతనాథం సకలాభిరామం
సామీరిసేవ్యం సతతం భజేహమ్

7

రాజీవనేత్రం రమణీయగాత్రం
రాకేందువక్త్రం రఘువంశ రత్నం
సీతాసమేతం శ్రితపారిజాతం
శ్రీరామచంద్రం సతతం భజేహమ్

8

దేవీం స్వర్ణమయీం దుర్గాం | వైష్ణవీం వరదాయినీం
వందే పద్మపలాశాక్షీం | మాతరం భక్తవత్సలామ్

9

కాశీకృష్ణబుధం వందే | శబ్దాంభోరాశి కుంభజం
వ్యోమగంగాప్రవాహభా | భారతీ యస్య భాసతే

10

ప్రణమ్య భర్తః పరమేశ్వరస్య
పాదాబ్జయుగ్మం ప్రణవాత్మకస్య
ఏకాంతదేశే గిరిజా నివర్ణా
భక్త్యా వినమ్రా త మప్సచ్ఛదేవమ్

11

కల్యాణభూతం కవిలోకగేయం
కర్ణామృతం రామచరిత్ర మాధ్యం

కాశ్యపబుద్ధ్యా కథయ ప్రభో మే
కై వల్యదం రాజకలావతంస!

12

ఆకర్ణ్య తద్వాక్య మతీవ సుందరం
అత్యాదరాద్వీక్ష్య సకౌతుకం విభుః
సమాదధే పర్వత రాజకన్యకాం
బాలేందుమాళిః ప్రమధై క సేవితః

13

వత్సామి తే పార్వతి! విశ్వమోహినీం
వేదస్వరూపాం విశదాం చ సాంప్రతం
కల్యాణ మూర్తేః కలికల్పమపహం
గాధాం సురమ్యాం శృణు దేవి! ముక్తిదామ్

14

పురా పురస్కృత్య పయోజసంభవం
సురేంద్రముఖ్యాః కిల లోకపాలకాః
పయోధితీరం సముపేత్య మాధవం
హ్యభ్యస్తువన్ భక్తమనోహరం హరిమ్

15

ప్రభో రమానాథ! పులస్త్యసంభవా
ద్దశాసనాద్ద్రీక్ష! సుపీడితాన్ సురాన్
వధాయ దైత్యస్య వినా విలంబనం
గృహాణ విశ్వంభర! మానుషాకృతిమ్

16

పద్మావతిః పాలితభక్తమండలః
పద్మేక్షణ స్సర్వసుపర్వవందితః

శుక్రిత్యాబ్రవీత్ సత్వర మంబుజోదరః
స్వక్లోకపాలం ప్రతి సాంత్యయన్ వచః

17

విరించిపాత్రం విజయేన దర్శితం
సబంధుమిత్రం సమరే హి రావణం
నిహంతుమద్యైవ నిలింపశాత్రునం
తనుం ధరిష్యామి సురేంద్ర! మానుషీమ్

18

మహేంద్రముఖ్యాశ్చ మురారిభాషణం
మనోజ్ఞ మాకర్ణ్య ముదా తదా విభుం
ప్రశంస్య భక్త్యా పరయా రమాపతిం
భయాద్విముక్తాః ప్రయయు ర్ద్దీవం ప్రతి

19

తదా ధర్మిత్యాం తపనాన్వయే మహా
నభూ ద్దశస్యందననామకః ప్రభుః
స పుత్రకామ స్సమవేక్ష్య సారథిం
జగాద వాక్యం సచివం సమాత్సుకః

20

త్వమద్య గత్వా త్వరితం సమానయేః
పురోహితం బ్రహ్మసుతం మహామునిం
యథా గురుర్వక్ష్యతి కార్యసాధనం
తథా కథిష్యామి సుమంత్ర! సాంప్రతమ్

21

తతస్సుమంత్ర స్సహసా నృపాంతికం
సమానయ ద్రాజగురుం పురోధసం

విశిష్టభక్తి ర్విసయాన్వితస్తదా
నివేదయామాస నిజేస్సితం ప్రభుః

22

నిశమ్య రాజ్ఞా సముదీరితం వచో
వశిష్ఠ ఆచార్య ఉవాచ తం నృసం
ప్రజార్థ మిష్టిం పరికల్ప్య సత్వరం
సమారభ స్వేతి మహర్షి సత్తమః

23

యథోపదిష్టం గురుణా మహర్షిణా
తథా స చక్రే విధివ త్రుతూ త్తనుం
ప్రజాపతిః పాయస మత్ర పుత్రదం
దదా ప్రిసీదన్ ప్రభవే స యజ్వనే

24

ప్రజాకరం తత్ పరిగృహ్య పాయసం
సమర్చ్య చామత్ర్య తదా ప్రజాపతిం
నితాంతహృష్ట స్స మహీపతి స్స్వయం
విభజ్య ప్రాదా త్ప్రేమదాభ్య ఉత్సుకః

25

శ్లాఘ్యా కళత్రేషు సతీషు రత్నం
ధర్మే వరిష్ఠా దయయా గరిష్ఠా
రాజ్ఞీ సుతా శోసలభూమిభర్తుః
శ్రీరామచంద్రం సుషువే కుమారమ్

26

రాజాననా కేకయరాజకన్యా
రాజ్ఞః ప్రియా రాజకులావతంసా

పర్వేందువక్త్రం భరతం సుశస్త్రం
నీలాంబుదాభం సుషువే తనూజమ్

27

విశుద్ధభౌవా వినయాన్వితా సతీ
సులక్షణం లక్ష్మణ మార్వసన్నతం
శత్రుఘ్న మన్వం చ మనోహరాకృతిం
సుతౌ సుమిత్రా సుషువే తదానఘా

28

దినకరకులజాతా దివ్యచారిత్రయుక్తాః
త్రిభువనకమనీయా దేవరాజేన తుల్యాః
దళితకమలనేత్రా ధర్మమార్గానురక్తాః
దశరథవరపుత్రా దర్శనీయా బభువే

29

విదితసకలవిద్యా వేదవేదాంగవిస్తాః
వినయవినమితాంగా విశ్రుతా శ్శౌర్యవంశః
తరణికులపవిత్రా ధైర్యయుక్తా మృశీలాః
దశరథవరపుత్రా దర్శనీయా బభువే

30

అవతీర్ణం హరిం శ్రుత్వా రామం దశరథాత్మజం
తం దిదృక్షు రయా చ్ఛీఘ్రం విశ్వామిత్రో మాహమునిః 31

సమాగతం మునిశ్రేష్ఠం అభ్యర్చ్య విధిచచ్చుచిః
సుఖాసీనం సమీపస్థం రాజాదశరథోఽబ్రవీత్ 32

ఆజ్ఞాసయాఽద్య బ్రహ్మరే! కరిష్యామి వచస్తవ
కృతార్థోహం భవిష్యామి కుర్వాణస్తావకం వచః 33

శ్రుత్వా తద్వచనం తస్య ధర్మజ్ఞస్య మహాత్మనః
కాశికః ప్రహ హృష్టాత్మా కాకుత్స్థః వినయాన్వితమ్ 34

సత్యసంధా హి తే రాజన్ | వంశే పూర్వే సుధార్మికాః
తేషాం మాగ్ధేన్ధితోఽసి త్వం | భద్రం తేఽస్తు నృపోత్తమవే 35

దాతుమర్హసి రాజేంద్ర! రాఘవం రణకోవిదం |
నాన్యేన కిం తు తేనైవ | రక్షణీయః క్రతుర్మమ 36

వధ్యో ద్యౌ రాక్షసా శేన | రామేణాద్భుత కర్మణా
నిశ్చంక మవిలంబం చ | వీరం ప్రేషయ రాఘవమ్ 37

స నిశ్శ్వస్య క్షణం గాజా | సత్యవిష్ఠ స్సలక్ష్మణం
రాఘవం ప్రేషయామాస | రక్షాయై కాశికక్రతోః 38

ఆదా యాఽజానుబాహూ తౌ | రాజపుత్రౌ యశస్స్వినౌ
వివేశ కాననం రమ్యం | భగవాన్ గాధినందనః 39

క్షమాపనోదినీ స్తాభ్యాం | కథయన్ గాధిజః కథాః
అనయ స్మందగత్యా తౌ | కాకుత్స్థస్వాశ్రమస్థలమ్ 40

యువాభ్యా మద్య యచ్ఛామి | శస్త్రాస్త్రాణి రఘూద్వహా
న శంక్యా తాటకాస్త్రీతి | రాక్షసీం నిర్ఘ్నౌ హతమ్ 41

తస్య ధర్మ్యం వచశ్శ్రుత్వా | గాధిసూనో ర్మ హాత్మనః
గృహీత్వాస్త్రాణి దివ్యాని | అకర్షాం తాటకా వధమ్ 42

హతాం తాం తాటకాం దృష్ట్వా సామరర్షి గణ స్తదా
రాఘవో చ మునీంద్రం చ | అభ్యస్తాషీ త్పురందరః 43

అథ తౌ రాఘవౌ ప్రాహ | విశ్వమిత్ర స్సకాతుకః
అశ్రమం మమ కాకత్స్థే | ప్రవిశామ వయం సుఖమ్ 44

అత్రైవాహం క్రతుం శీఘ్రం | కరిష్యామి రఘూత్తమా !
ధనుస్పాణి యువామద్య | భవతం క్రితురక్షకౌ 45

ఇమా ద్వా రాక్షసౌ కూరౌ | సంగ్రామేషు సుదుష్టయా
హంతవ్యా తౌ ప్రియత్నేన | యువాభ్యాం లోకకంటకౌ 46

తస్యాజ్ఞయా తదా రామః | విశ్వమిత్రస్య ధీమతః
మానుతాస్త్రేణ మారీచం | పాతయామాస సాగరే 47

అథ తౌ రాక్షసాన్ హత్వా | సుబాహుప్రముఖాన్ యుధి
అవందేతాం మునేః పాదౌ | రాఘవౌ ప్రశయాన్వితౌ 48

అభినంద్య తదా రామం | లక్ష్మణం చ హహమునీః
హర్షేణ మసాతా యుక్తః | బాలకౌ పునరబ్రవీత్ 49

మిథిలాధిపతిః శ్రీమాన్ | జనకో నామ విశ్రుతః
కరోత్యద్య మహాయజ్ఞం | గచ్ఛామస్తత్ర రాఘవౌ 50

పురా పురారిణా న్యస్తం | తద్గృహే ధనురుత్తమం
తదపి త్వం మహావీర ! ద్రష్టుమర్హసి రాఘవ ! 51

ఇత్యుక్త్వా రాజపుత్రౌ తా । విత్త్వాకు కులవర్ధనా
మునిభిస్సాసక మన్వైశ్చ । ప్రయాతః కశికాత్మజః 52

మిథిలోపవనే మనోహరం
విజనం వీక్ష్య మహాన్తమాశ్రమం
వినయా దతికౌతుకా న్మునిం
పరిప్రచ్ఛ రఘూత్తమస్తదా 53

మునిశాపహ తా మభాగినిం
ఘనశోకానల దగ్ధమానసాం
కమలాసన నిర్మితాం సతీం
కథయామాస రఘూత్తమం మునిః 54

తవ పాదసరోజరేణునా
మునిపత్నీ మిహ సంస్థితాం వనే
కురు రామ విధూత కల్మషాం
కృపయా రక్ష పవిత్ర విగ్రహా ! 55

ఇతి గాధిసుతేన బోధితః
శ్రితసంరక్షణతత్పరః పరః
ప్రవివేశ వనం రఘూత్తమః
పతితాయాః పరిరక్షణేచ్ఛయా॥ 56

అథ రాఘవపాదరేణునా
సహసా గౌతమమానిరాట్యతీ

ప్రవిబుద్ధ్య నరేంద్రనందనం

ప్రశశం సాప్తతమం రఘూద్వహమ్॥

57

శ్వ చ రామ మదీయదుష్కృతం

శ్వ చ తే² వ్యాజకృపావిలోకనం

ఫలితో మమ భాగ్యసంచయః

న హి శక్నోమి భవంతమిడితుమ్॥

58

ధృతనూపురరత్నరంజితౌ

సతతం మానిహృదబ్జవర్తినౌ

శ్రితలోకమహాసునాశకౌ

చరణౌ రామ తవాశ్రయా మ్యహమ్॥

59

ఇతి రాఘవపాదసన్నతి

త్విధివ ద్గౌతమజాయయాకృతౌ

అభినంద్య ముహూర్మునేస్సతీం

ప్రియయా గాధిసుతానుగః ప్రభుః॥

60

ప్రస్థితౌ రూపసంపన్నౌ రాజపుత్రౌ యశస్వినౌ

తరుణౌ రాఘవౌ వీరౌ రాకేందుసదృశాననౌ॥

61

తయోజ్యేష్ఠః కులోత్తంసః శ్రేష్ఠః సర్వగుణాన్వితః

పద్మపత్ర విశాలాక్షః ఘనశ్యామౌ మహాభుజః॥

62

ధనుర్విద్యా ప్రవీణశ్చ ధైర్యవాన్ ధర్మవత్సలః

సమ్మతస్సర్వభూతానాం రామ స్సత్యవరాశ్రమః॥

63

అయాంతం కాశికం జ్ఞాత్వా జనక స్సపురోహితః
ప్రత్యుజ్జగామ బ్రహ్మక్షిం పూజార్హం వినయాన్వితః ॥ 64

సౌత్వాశ్వ స మునేః వాదౌ పృష్టౌ చ కుశలాదికం
విధివ త్కౌశికం తతః పూజయామాస భక్తితః ॥ 65

అథ తౌ బాలకౌ దృష్టౌ సుకుమారౌ మహాభుజౌ
విశ్వామిత్రం మునిం నత్వా పవ్రచ్ఛ మిథిలాధిపః ॥ 66

భగవన్ శ్రోతుమిచ్ఛామి బాలకౌ దివ్యవిగ్రహా
సర్వలక్షణసంపన్నా కా వేతౌ కస్య పుత్రకా? ॥ 67

జనకస్య వచః శ్రుత్వా భగవాన్ ప్రాహ గాధిజః
ఇమా కుమారౌ భద్రం తే పుత్రౌ దశరథస్య హి ॥ 68

క్రతుసంరక్షకౌ వీరౌ రక్షోఘ్నౌ రాజనందనౌ
కాకుత్స్థౌ దర్శయామూభ్యాం ధనుశ్చైవం నృపోత్తమః ॥ 69

ఇత్యుక్తస్తేన ధర్మాత్మౌ జనకః ప్రాహ సేవకాన్
యాత్న్యం గత్వా నయంత్రతః శాంభవం దివ్య కామృతమ్ ॥ 70

తస్యాజ్ఞయా తదానీతం సేవకైర్బలశాలిభిః
గంధపుష్పై రుపేతం చ చాప మావేక్ష్య సూరినః ॥ 71

నమస్కృత్య మహాదేవం నాగాభరణభూషితం
బభంజ కామృతం భక్త్యా తీలయా రఘునందనః ॥ 72

తదా హృష్టాస్స రాస్స క్వే! వవత్తుః కుసుమోని చ
తుష్టాః సర్వభూతాని రామం రాజీవోచనమ్॥ 73

అహ్యపయ ద్విదేహేశః । రాజానం సమాబాంధవం
అయోధ్యాధిపతిం తతః । సేవకైః శీఘ్రగామిభిః ॥ 74

అథోపయే మే స్వగురౌరనుజ్ఞయా
శుభే మహూతే సుగుణాన్వితం సతీం
శివస్వరూపాం సితపద్మలోచనాం
విదేహకన్యాం విధిసద్రఘూత్రయః ॥ 75

రాఘవాయ ధరాజాతాం! దత్వా జనకభూవిభుః
తనయా మూర్తిశాం భవ్యా! మయచ్చల్లక్ష్మణాయ చ॥ 76

తతో భరతమాహూయ! బ్రహ్మవిత్ భ్రాతృవత్సలః
భ్రాతృకన్యాం దదౌ ప్రీత్యా! మాండవీం భరతాయ చ॥ 77

శత్రుఘ్నాయ తదా ప్రేష్టూ! శ్రుతకీర్తిం గుణోజ్జ్వలాం
కన్యాం దత్వా యథాశాస్త్రం! కల్యాణమకరోన్నుపః॥ 78

గంధర్వాశ్చ జగుస్తతః! ననృతు శ్చాప్సరోగణాః
వవత్తు స్సుమనోవృష్టిం! దేవాస్తూర్యతవైస్సహ॥ 79

అభివాద్య ఋషీన్ పృథ్వాన్! రాఘవస్సహసీతయా
అయోధ్యాం ప్రస్థితః శ్రీమాన్! ఆశీర్భి రభినందితః ॥ 80

తదామంత్ర్యైః సృపశ్రేష్ఠాన్ । రామం ధరణిజాన్వితం
హస్తేణ గాధిజశ్శీఘ్రం । జగామ హిమవన్నగమ్ ॥ 81

మధ్యేనూర్గే మహావీరం । జామదగ్న్యం జయోత్సుకం
విజిత్య భార్గవం రామం । క్షత్రుఘ్నం జానకీపతిః ॥ 82

అయోధ్యానగరం రమ్యం । మవిశ ద్రాక్షువస్తతః
సీతయా ధర్మచారిణ్యా । నాగరై రభినందితః ॥ 83

వృద్ధోపసేవీ గుణవాన్మహాత్మా
భృత్యానురక్తో రఘువంశపూజిః
సీతాసమేత స్మితపూర్వభాషీ
శ్రీరామచంద్ర శ్శుశుభే గృహస్థః ॥ 84

శీతాంశువక్త్ర స్సితపద్మనేత్రః
సీతాసనాథ శ్శ్రితలోకపాలః
భూతేశభక్తః పురుహూతతుల్యః
శ్రీరామచంద్ర శ్శుశుభే గృహస్థః ॥ 85

నిత్యంనుస్మితభాషిణీ జనకజా నీరేజపః క్షేత్రణా
సీతా శీతకరాననా రఘువరం శ్రీరామచంద్రం ప్రభుం
భక్త్యాంఘ్రిద్యయసేవయా గుణగణై రాదిత్యవంశోద్భవం
భర్తారం స్వవశానుగం కృతవతీ సాధ్వీ గృహస్థా బభౌ ॥ 86

ప్రియేణ రామేణ మనోజ్ఞమూర్తినా
సుతేన సద్ధర్మరజేన సాధునా

యథా కుమారేణ శశాంకశేఖరః

తథా ప్రహృష్టః ప్రభులోకసత్త్విమః ॥

87

ధరాసుతాం ధర్మవరాం వరాననాం

దయామయాం ప్రాప్య సృపాలచందనః

పితేన లోకా నవలోకయన్ సదా

శ్రితావనైకవ్రతనిష్ఠితోఽభవత్ ॥

88

గురుసేవాపరో నిత్యం గుణవాన్ విజితేంద్రియః

వాగ్మీ సత్యవ్రతశ్చాసీత్ రామ స్సమరకోవిదః ॥

89

శుశ్రూషయా సదా భక్త్యా శ్రద్ధయా వినయాన్వితా

శ్వశురా వర్చయంతీ సా చకాస జనకాత్మజా ॥

90

ఆదిత్యవంశ్యః సకలైశ్చ సేవ్యః

కంజాతనేత్రః కరుణాంబురాశిః

ఆజానుబాహుః స్ఫువిశాలవక్షాః

బభూవ రాజ్ఞః ప్రియదారకస్సః ॥

91

విజ్ఞానమూర్తి ర్విజితారివర్గః

సద్ధర్మశీల స్ఫుహృదేకసేవ్యః

సౌజన్యధుర్య స్సకలాస్త్రవేత్తా

బభూవ రాజ్ఞః ప్రియదారకస్సః ॥

92

వినీలగాత్రో విజితారివల్కుః

విశాలనేత్రో విబుధైకసేవ్యః

ప్రసన్నమూర్తిః ప్రభుభక్తియుక్తః
బభూవ రాజ్యఃప్రియదారక స్సః ॥

93

తం దృష్ట్వా రాజసంకాశం పంకేజాతనిభేక్షణం
పరితుష్టః ప్రజానీకో యథార్ణవ ఇవేందునా॥

94

కౌసల్యానందనం వీరం జానకీప్రాణనాయకం
కదా పశ్యేమ శ్రీరామం సింహాసన మధిష్ఠితమ్॥

95

ఇతి రామం మహాభాగం పద్మాక్షం సజ్జనప్రియం
నీలాంబుదనిభం సర్వే పృశంసంత సుధార్మికమ్॥

96

కల్యాణం రామచంద్రస్య కథితం తే మహేశ్వరి!
యః పఠేత్ సతతం భక్త్యా స భవేన్ముక్తకించీషః ॥ 97

కల్యాణదం రామకథాసుధారసం

కైవల్యదం దేవి! కవీంద్రసేవితం

పీత్వాతిభక్త్యా భవవార్షిధిం క్షణాత్

తీర్త్వా నరో గచ్ఛతి వైష్ణవం పదమ్॥

98

భజ మానవ! రామ మన్వహం

త్యజ! సంసారభయం సుదుఃఖదం

పిబ! రామకథాసుధారసం

సఫలం జన్మ భవే దసంశయమ్॥

99

లజముఖ్య నిలింప వందితం
 త్రిజగత్పూత మనుత్తమం శుభం
 భజ! రామపదాంబుజం సదా
 వృజిసప్రసాదా విమర్దనక్రమమ్॥

100

ఇతి

శ్రీరామకథామృతే

ప్రథమకలశ :

శ్రీ

రామకథామృతమ్

ద్వితీయకః

శ్రీ కల్యాణగుణాలయం ధరణిజాహ్నున్నీరజాఽహస్కరం
రాకేందుద్యుతికల్ప మందమధురస్మేరాంకుర శ్రీముఖం
శ్రీకాకుత్స్థకులోద్భవం జలధరశ్రీమంజులాంగోజ్జ్వలం
సాకేతాధిపమన్వహం భజమనస్సందర్శనా రాన్నిధిమ్ ॥ 1

తథా స రాజా తనయై ర్నయాన్వితైః
చతుర్భి రత్యంతమనోజ్ఞ మూర్తిభిః
సుసేన్యమానః ప్రచకాస భూతలే
చతుర్భుజై ర్విష్ణురి వాద్రీకన్యకే!

2

అనంతరం కేకయరాజసూనునా
చాహూయమానో భరతస్సహానుజః
నృపానుమత్యా స జగామ తత్పురీం
పథి స్మరన్ రాఘవ మిందుసుందరమ్॥

3

భక్తాగ్రగణ్యో భరతో జితాత్మా
తద్బంధుగేహే సహజేన సాకం
శ్రీరామచంద్రం కరుణాంతరంగం
ధ్యాయన్ నివాసం స చకార ధీరః॥

4

సర్వంసహా సాధుగుణైర్విశిష్టం
సత్యవ్రతం సర్వజనాభిరామం
శ్రీరామచంద్రం పరిపాలనార్థం
ఆజానుబాహుం కిల వాంఛతిస్మ॥

5

వర్ణేన మేఘం వదనేన చంద్రం
శౌర్యేణ విష్ణుం క్షమయా చ భూమిం
ధైర్యేణ మేరుం ప్రభయా చ భానుం
శ్రీరామచంద్రో విజగాయ నూనమ్॥

6

జ్యేష్ఠః ప్రియ శ్రేష్ఠగుణైస్సమేతః
శ్రీరంగభక్త శ్శ్రిత కామధేనుః
ధర్మానురక్తో నరనాయకస్య
ప్రేష్ఠః ప్రజానాం చ బభూవ రామః ॥

7

అద్భుతదా పంక్తిరథః కుమారమ్
కుమారకల్పం ప్రసమీక్ష్య రామం
అభావయ ద్రాజ్యరమానురూపో
షరో భవేజ్యేష్ఠ ఇతి ప్రహృష్టః ॥

8

శృత్వా సభాం సూర్యకులప్రసూతిః
తత్ర స్థితాన్ సర్వజనాన్ సమీక్ష్య
తానబ్రవీత్ ధర్మనివిప్రుబుద్ధిః
రామాభిషేకం ప్రతి వాక్యమిథమ్॥

9

వృద్ధోస్మహం సర్వజనాభిరామః
శ్రీరామచంద్ర స్సుగుణాన్వితశ్చ-
తస్యాభిషేకం సహనైవ కర్తుం
కుర్యాత యత్నం కృపయాద్య సర్వే॥

10

శృత్వా వాక్యం సురగురుసమ స్సాక్షుదర్శి వశిష్ఠః
రాజీవాక్షం రవికులమణిం రామచంద్రం తదాసీం
మేఘశ్యామం భువనభరణే నక్ష మాహ్వాపయిత్వా
ప్రీత్యాచోచ ద్దశరథ ఇమం రాజధర్మం సభాయామ్॥

11

జ్యేష్ఠం వినా నార్హతి రాజ్యమన్యః
కోన్యోస్తి రామేణ సమోపి సద్గుణే
యథోక్తమా ర్యేణ తథాస్తు సర్వథా
శ్వ ఏవ రామః ప్రభురస్తు సః ప్రభో॥

12

ఇత్యుక్త్వా రాజశార్దులం రామస్యవిదితాత్మనః
దీక్షావిధిం సమాదిశ్య సోభవ ద్ధృష్టవాన్ ఋషిః॥

13

ధృత్వా మూర్ధ్నా స్వగురువచనం దీక్షిత సుద్య ఏవ
పత్న్యాసాకం ప్రవిమలగుణో రామభద్ర స్స భూత్వా

విష్ణోః పాదా విధివదమతా వేదరథ్యాచరంతౌ
స్తుత్వా భక్త్యా సురభికుసుమై స్సమ్యగర్వాప్యంచకార॥ 14

శుభప్రదై శ్చూతనవాంకురై స్సమం
మనోహరై స్తోరణరాజభిస్తదా
అలంకృతో శేషజనై స్సమానృతా
రరాజ సాకేతపురీ సుకేతనా॥ 15

అలంకృతం దేవపురోపమం పురం
యదృచ్ఛయాఽగత్య విలోక్య మంథరాం
విచిన్తయంతీ విధినా ప్రచోదితా
ప్రప్రచ్ఛ హేతుం పరిచారికాస్తదా॥ 16

ఊచుస్తదా తాం సముపేత్య మంథరాం
కాశ్చిత్ సహర్షాః ప్రభుశాసనం స్త్రియః
రామాభిషేకాయ వినూత్నమండనం
కుర్వంతి సర్వే ప్రియమాదరాజ్జనాః ॥ 17

తద్వాక్య మాకర్ణ్య తదాతివేగాత్
సా నిశ్శ్వసంతీ భుజగీవ తీవ్రం
అంతఃపురం కేకయరాజపుత్ర్యాః
శోకాభితప్తాఽశు వివేశ రాజ్ఞ్యాః ॥ 18

విశుద్ధభావాం విభుదర్శనోత్సుకాం
విచిన్తయంతీం హృది వీరరాఘవం

ప్రభోఃప్రియాం తాం భరతస్య మాతరం
సుఖోపవిష్టాం శయనే దదర్శ సా॥

19

తస్యాస్సమీపం సహసా రుషాన్వితా
గత్వాబ్రవీద్వాక్య మనర్థదాయకం
కృతావమానాసి పృషేణ సాంప్రీతం
వ్యర్థం బతేదం తవ జీవితం ఖిలు॥

20

తథావిధం కర్ణకఠోర మప్రియం
నిశమ్య ఘోరాశనిసన్నిభం వచః
ప్రవేసమానా భయవిహ్వలా సతీ
ఉవాచ దాసీం ప్రతి కేకయాశ్మజా॥

21

బద్ధానురాగో మయి సర్వదా నృప
స్తస్యాపరాధం న కృతంమయాకిల
జేనావమానం సకృదప్యకారణం
నాహం గతాస్త్వద్య వదన్వ త త్త్వశః॥

22

సామంధరా కోపవివర్తితేక్షణైః
తాం తర్జయంతీ సకలం న్యవేదయత్
తస్యై దదౌకేకయరాజకన్యకా
హారం మహార్థం పునరబ్రవీదిదమ్॥

23

రామాభిషేకాయ కృతప్రయత్నం
రాజాన మత్యంత దయాద్రిమూర్తిం

కో నిందతిత్వాం చ వినా విమూఢే
కిమత్రదోషః కథయస్వ శీఘ్రం॥

24

శ్రీరామచంద్ర స్సుగుణాలవాలః
సీతాపతి స్సజ్జనకల్పభూజః
శాంత స్వభావశ్శరదించుతుల్యః
ప్రేమః ప్రజానాం ఖిలు ధర్మమూర్తిః ॥

25

సర్వంసహాయాః పరిపాలనాయ
స ఏవ యుక్తో భరతాగ్రజన్మా
వీక్షేహ మద్వైవ ధరాసనాథం
సింహాసనస్థం జయతాంవరేణ్యమ్॥

26

ఏవం బ్రువంతీం భరతస్య మాతరం
సా దుష్టభావాః ప్రియ మబ్రవీదిదం
రాజ్ఞా పురాదత్తవరాఽసి సంయుగే
తావద్య దేహీతి వృణీష్వ భూపతిమ్॥

27

శ్రీరామతుల్యో భరతో జితారిః
రాజ్యం వినేతుం శత్రుభా సమర్థః
ఏవంవిధం ప్రార్థయ పార్థివేంద్రం
వక్ష్యామి తద్వత్సకలం కురుష్వ॥

28

అస్మిన్ క్షణే కోపగృహం ప్రవిశ్య
భర్తారమేవం వృణు సత్యసంధం

పూర్వం త్వయా దత్త వరౌ హి ద్వాస్తః
తౌ దేహి మహ్యం కురు వాంఛితం మే॥

29

స్రియచ్ఛ రాజ్యం భరతాయ సాంప్రతం
తం రాఘవం ప్రేషయ దండకావనం
నోచేత్తథా దేవ తవాఽద్య పశ్యతః
త్యజామ్యహం జీవితమత్ర భూపతే! ॥

30

సా మంథరాయా వచనైస్తదానీం
సంభ్రాంతచిత్తా సహసైవ తద్వత్
రాజానముక్త్వా హృదయం హి తస్యా
స్సంక్షోభయామాస కృపావిహీనా ॥

31

నిశమ్య తద్వాక్య మతీవ విప్రియం
భృశం విసంజ్ఞో నిపచాత భూతలే
చిరేణ సంజ్ఞాం ప్రతిలభ్య భూమిపో
విభీతచిత్తో విలపన్ తదాఽబ్రవీత్ ॥

32

కదాపి రామేణ న తేఽప్రియం కృతం
వృథా కథం నేష్యసి దండకావనం
ప్రసీద రాజ్యం భరతాయ సత్వరం
హ్యహం ప్రదాస్యామి తవాఙ్మయాఽధునా॥

33

సంతప్య సంతప్య చిరం సుతార్థం
ప్రాప్తోస్మి పుత్రాన్ సుగుణాలవాలాన్

తేమాం వశేణ్యం ఘోరనీలగాత్రం
రామం వినా నాస్తి సుఖం మమాత్మనః॥

34

రామాద్భయం దేవి నసంభవేత్థృణం
స్వేష్టానుసారేణ మహీం హి సాలయ
వత్స్యమి రామేణ సహాఽద్య పత్యనే
క్వాపి ప్రదేశే శృణు మామకం వచః॥

35

భృత్యో యథా దేవి తవాత్మజస్య
సేవాం కరిష్యామి దయాంతరంగే
రామప్రవాసా దధికం కమన్యం
దాస్యామి తుభ్యం కథయాఽద్య శీఘ్రం॥

36

సంప్రార్థితా సా బహుధా నృసింహ
శోకాభిశ్రవేన పిన్మద్ధకోపాత్
ప్రత్యబ్రవీత్తం భవ సత్యవాదీ
జాతోసి రాజన్ భువి భానువంశే॥

37

స సత్యపాశేన నియంతృతస్తదా
శశాక వక్తుం స పునస్సతీం ప్రతి
సుమంత్రమహూయ శుచాఽబ్రవీన్నృప
స్సుతం సమానీయ మమాఽద్య దర్శయ॥

38

తదా సుమంత్రస్సహసా నృపాంతికం
సమానయ ద్రాఘన మంబుజేక్షణం

వినీలగాత్రం వినయాన్వితం సుతం
స వీక్ష్య దుఃఖాదపత న్మహీతలే!

39

సమ్మార్చితం తం పితరం విలోక్య
రామో² తిభీతః సహస్రై వ తస్య
శైత్యోపచారాన్ వినయేన కృత్వా
హ్యుత్థాపయామాస సతాంవరేణ్యః॥

40

సంబోధ్య తాతేతి వదన్ స రాఘవః
కృతాంజలిః ప్రాహ వృషాగ్రణీం తదా
దుఃఖస్యహేతుః కిము సత్కరం వద
కేనాపరాధం కృతమద్య తే ప్రభో! ॥

41

స వేపమానం శశితుల్యవిగ్రహం
సుతం సమీక్ష్యా² ధ శుచాభిషీడితః
పునఃప్రవక్తుం నశశాః రాఘవం
వినిశ్చ్యసన్ మ్హానముఖేన భూపతిః ॥

42

తత్రస్థితా కేశయరాజపుత్రీ
తం వీక్ష్య రామం సకలం నివేద్య
సా ప్రాహ తద్గచ్ఛ వరానుసారం
రాజాజ్ఞాయా రామ! వనం త్వమద్య॥

43

తథేతి తామాహ కృతాంజలిః ప్రభుః
తథాస్తు రామేత్యవదన్ దివోకసః

నృపాయ రామః పితృభక్తితత్పరః
అవందతాదిత్యకులాగ్రణీస్తదా॥

44

అథాబ్రవీత్తం పితరం స రాఘవః
వనః గమిష్యామి తవాజ్ఞయాధునా
విహాయ శోకం భరతాభిషేచనం
హి శీఘ్రం కృపయా మహిపతే॥

45

మానేన తం వీక్ష్య మనోహరాకృతిం
రామం తదా దుఃఖవశేన విహ్వలః
ఆలింగ్య గాఢం నృపతిశ్చిరం సుతం
తత్ప్రవశ్యేన విచిచ్ఛలోఽభవత్॥

46

ఆశ్వాస్య రామః పితరం కథంచిత్ర
భక్త్యా నమస్కృత్య తదా వినమ్రః
ధైర్యేణ వస్తవ్య మహా త్వయేతి
రాజానముక్త్యా స్వగృహం వివేశ॥

47

ప్రవిశ్య సీతాం మిథిలేశ్వరాత్మజాం
సమీక్ష్య రామో విధుశుల్యవిగ్రహః
అలంకృతా మాత్మవధూం శుచిస్మితాం
విశాలనేత్రా మిదమబ్రవీత్తదా॥

48

పితుర్ని దేశాత్సఖి! దండకావనం
అహం గరిష్యామి ధరాత్మజేఽధునా

త్వమత్రైత్యేణ మదంబయా సహ
వర్తస్య వర్షాన్నవపంచ సువ్రతే! ॥

49

అథాగమిష్యామి పురం సుహాసిని
ఆలింగనం దేహి మమాద్య మైథిలి!
త్వద్ధాత్రసంస్పర్శజసాఖ్యవార్షిధౌ
క్షణం నిమగ్నం కురు దేవి తే ప్రియమ్॥

50

గాఢం సమాశ్లిష్య తథేతి జానకీ
రామం తదా బాష్పవికీర్ణలోచనా
తస్యాననం వీక్ష్య శశాంకసుందరం
సా దుఃఖవేగా దిదమబ్రవీత్పతిమ్॥

51

స్త్రీణాం సతీనాం పతిరేవ దైవతం
భర్తా సమో రామ న కోపి భూతతే
తద్ధర్మమాశ్రిత్య వనం త్వయా సహ
ప్రీత్యాగమిష్యామి మృగేంద్రవిక్రమ! ॥

52

నేచ్ఛామి భోగాన్ భవతా విసర్జితాన్
ఇచ్ఛామి వాసం తవ సన్నిధౌ సదా
తస్మాద్యనం రామ సుదుఃఖితాం నయ
సేవాం కరిష్యామి సుఖేన తే ప్రభో! ॥

53

భవద్వియోగం క్షణమప్యహం విభో
కథం సహిష్యే జగదేకమోహన

యథా పురే రాఘవ దండకే తథా
ముదా చరిష్యామి సదా త్వయా సహ॥

54

ఏవం విదేహేశ్వరనందినీం తాం
సంతప్యమానాం సుపరిష్వజన్ సః
భూరిప్రియం కర్తుమనా జగౌద
తద్వత్కరిష్యామి యథేచ్ఛసి త్వమ్॥

55

తస్యా భుజం బాలమృణాలకల్పం
ఆలంబ్య రామో జనకాత్మజాయాః
భక్త్యా తదా మాతృగృహం స్రవిశ్య
తస్యై నమస్కృత్య వినమ్రశీర్షః ॥

56

క్రీరంగపాదాబ్జ సమర్పితాంతరాం
సంవీక్ష్య భక్త్యా జననీం రఘూత్తమః
విజ్ఞాప్య సర్వం జనకస్య శాసనం
ఆజ్ఞాం ప్రదేహీతి స తా మయాచత॥

57

వనం వ్రజన్తం వసుధాధిపాజ్ఞయా
కుమారమిలింగ్య శుచాభిషీడితా
శుభాశిషః కోసలరాజకన్యకా
తస్యై దదౌ ప్రీతిపురస్సరం తదా॥

58

సా దుఃఖవేగా దిదమబ్రవీత్సనః
సీతాం సమాలోక్య విదేహనందినీం

త్వమేవ వత్సే సహధర్మచారిణీ
త్వమేవ ధన్యాసి సతీషు మైథిలి! ॥

59

మాతుస్తదా ప్రాప్య శుభాశిషః ప్రభుః
ఐక్ష్వాకునా స్థాపిత మిందిరాపతిం
శ్రీరంగనాథం సహసీతయా తదా
భక్త్యా నమస్కృత్య చకార సంస్తుతిమ్॥

60

అంభోజగర్భాద్యమరౌఘసేవ్య!
అంహోమహారణ్యదవాగ్ని కల్ప!
రంగప్రభో! క్షీరసముద్రశాయిన్ !
శృంగారమూర్తే! శరణం వ్రజామి॥

61

శ్రీపుండరీకాక్ష! మనోహరాంగ!
రంగప్రభో! భూరిదయాంతరంగ!
పద్మాపతే! పాలితభక్తలోక!
శేషాహిపర్వంక! నమోస్తు తుభ్యమ్॥

62

సంస్తుత్య తం దేవమనాదిపూరుషం
సౌందర్యవారాన్నిధి మంబుజేక్షణం
ప్రణమ్య భక్త్యా చరణౌ స రాఘవః
సమ్యక్చకారాఽథ తదర్చనం ప్రభో! ॥

63

అనంతరం మాతరమశ్రులోచనాం
ఆశ్వాస్య రామో గమనోత్సుకోఽభవత్

పాశ్చ్యే స్థితం భ్రాతరమత్ర లక్ష్మణం
సమీక్ష్య తం ప్రాహ సగద్గదం వచః ॥

64

తాతో హి దైవం మమ సత్యసంధః
తాతస్య సేవాం కురు సర్వదా త్వం
వృద్ధోహ్యసా మద్విరహాగ్నితప్తః
తచ్ఛోకశాంత్యై భవతా సుసేవ్యః ॥

65

తద్వాక్యచూకర్ణ్య తదాతిదుఃఖితః
స లక్ష్మణః ప్రాహ తమగ్రజంప్రతి
నాహం సమర్థస్తవ దర్శనం విచా
స్థాతుం పురే రామా! వనం హి మాం నయ॥

66

తదా సుమిత్రాతనయం హ్యచోదయత్
వనాయ గంతుం సహరాఘవేణ తం
సతీషు సా కేవలతత్త్వదర్శినీ
నోచేత్తథా కాపి పరిత్యజేత్సుతమ్॥

67

తతస్స శీఘ్రం ప్రభుదర్శనార్థం
ప్రవిశ్య తద్రాజగృహం వినమ్రః
వినిశ్చ్యసంతం పితరం విలోక్య
తమాహ రామో రఘువంశమశ్లాః ॥

68

విహాయ శోకం విబుధైర్విగ్హృతం
ధృతిం సమాలంబ్య మహీం హి పాలయ

అహం ప్రవేక్ష్యామి వనం తవాజ్ఞయా
ప్రదేహ్యానుజ్ఞాం మమ సత్యవర్తనమ్

69

కుమారమాలింగ్య కుమారసన్నిభం
ముహుర్ముహుస్తస్య మనోహరాకృతిం
విలోకయన్ భూరిగుణాంశ్చ వర్ణయన్
మహీపతి శ్లోకసమాకులోఽభవత్

70

వీతత్రపా కేకయరాజకన్యకా
రామాయ తస్మై ప్రదదౌ హి వల్కలాన్
సమాదదే ప్రీతిపురస్సరం స తాన్
తాన్వీక్ష్య రాజా కుపితో బభూవ హమ్

71

స సూక్ష్మవస్త్రాణి విహాయ వల్కలాన్
అదీధరత్ భానుకులాగ్రణీస్తదా
రరాజ రాజర్షిరివాత రాఘవః
తం వీక్ష్య సర్వే పృథనన్ సుదుఃఖతాః

72

రాజా తదా రాజనిభం కుమారం
రాజర్షి వేషేణ విరాజమానం
రామం పరిష్వజ్య ముహుర్ముహుశ్చ
తస్థౌ క్షణం నిర్వృతిమగ్నచిత్తః

73

మహర్హవస్త్రాణి మనోహరాణి
మాల్యాని చిత్రాణి హిరణ్మయాని

విదేహపుత్ర్యై బహుమానబుద్ధ్యా
వధూ తమాయై సదదౌ నరేంద్రః ॥

74

భార్యాం స్వమిత్రం జనసేం చ హిత్యా
రామేణ సాకం వనమత్ర గంతుం
ఉత్కంఠయా రాఘవపార్శ్వసంస్థః ॥
తం లక్ష్మణం ప్రాహ స్మృపాలమాశ్రిః

75

త్వమేవ ధన్యోసి కుమారలక్ష్మణ!
త్వయా సమః కోపి న విద్యతే జనః
సర్వం పరిత్యజ్య నిరూఢచేతసా
భ్రాతౄ సమం గచ్ఛసి దండకావనమ్ ॥

76

ఏవంవిధౌ సద్గుణసంపదన్వితౌ
పద్మేక్షణౌ భానుకులైకభూషణౌ
విహాయ వాం ఘోరవనే కఠోరః
ప్రాణాన్ ధరిష్యామి కథం ను లక్ష్మణ ॥

77

తదాతిదుఃఖేన మహీసతిస్సుతం
దృఢం సమాలింగ్య దదౌ శుభాశిషః
భూయస్స రామం త్రిపురారిసన్నిభం
దదర్శ సీతాంచ విశాలలోచనామ్ ॥

78

సంతప్యమానం పితరం విలోక్య
చాశ్వాస్య రామో బహుధా స్మృపాలం

వనప్రయాణాయ సముత్సుకస్సన్
ప్రణమ్య తస్థౌ పురతశ్చ తస్య॥

79

రామాజ్ఞాయా వజ్రరథోపమం రథం
త్వానీయ సూతస్తమువాచ రాఘవం
ఆరోహ శీఘ్రం రథమద్వ సీతయా
త్వాం ప్రాపయిష్యామి వనం సహానుజమ్॥

80

సాలంకృతా దేవసుతోసమానా
సీతా తదా తం రథమారురోహ
ఆమంత్రిత్య సర్వాన్ పితరౌ చ రామః
భ్రాతౌ సమం సోపి తమారురోహ॥

81

శివాసమాయు క్తపినాక పాణిః
కైలాసశృంగే సహ వణ్ముఖేన
యథా బభాసే స తథా రథస్థః
ధన్వీ చ రామో విరరాజ తాభ్యామ్॥

82

అశ్వాన్ తదా మారుతత్యువేగా
నచోదయద్ధీరమతి స్సుమంత్రః
హరామ రామేతి భృశం విలప్య
రాజా ధరణ్యాం నిపపాత శోకాత్॥

83

చిరాయ సంజ్ఞాం ప్రతిలభ్య రాఘవం
పునఃపునర్దేవసుతోపమం స్మరన్

స రామమాత్రా సహ మానవేశ్వరః
గృహం హి తస్యాః ప్రవివేశ నిస్సృహః॥

84

నివార్య పౌరాన్ పథి దుఃఖపీడితాన్
విదేహజాయై స వనాని దర్శయన్
భాగీరథీం ప్రాప్య గుహేన సంగతో
బభూవ హృష్టస్సుహృదా రఘూత్తమః॥

85

సమాగతం దాశరథిం సలక్ష్మణం
విదేహకన్యాం చ సమీక్ష్య దుఃఖితః
అర్ఘ్యాదిభిస్తం స నిషాదనాయకః
ప్రాభ్యర్చ్య రామం ప్రియమబ్రవీదిదమ్॥

86

సర్వే ప్యమీ రాఘవ! సేవకా వయం
అస్మాంశ్చ రాజ్యం పరిపాలయ ప్రభో
గుహం కృతార్థం కురు మిత్రవత్సల
వాదాశ్రయం దేహి మమానుకంపయా॥

87

ఏవం వయస్వేన గుహేన రాఘవః
సంప్రార్థితః ప్రాహ నిషాదనాయకం
పితృర్నిదేశం పరిపాలయామ్యహం
సఖే! తరిష్యామి సురాపగా మిమాం॥

88

విదేహపుత్ర్యా సహ లక్ష్మణేన చ
నావం సమారుహ్య సరేంద్రనందనః

సుమంత్రమామంత్ర్య శుచాభిషేకితః
వ్యసర్జయత్తత గుహం చ రాఘవః ॥

89

దృష్ట్వా తదా దేవనదీం మనోహరాం
పతన్న్య సమం పద్మపలాశలోచనః
భక్త్యా నమస్కృత్య సహానుజఃప్రభుః
సంస్తుత్య శీఘ్రం స తతార రాఘవః ॥

90

తీరం సమాసాద్య విదేహనందినీ
తాం పార్థియూమాస సముద్రపత్నీం
నమోస్తు తే దేవి విరించి సన్నతే
నమోస్తు గంగే వరదే భవాని!

91

పితృజ్ఞాయా గచ్ఛతి రాఘవో వనం
సలక్ష్మణో దేవి మయా చ సువ్రతః
రామం సదా పాలయ రాజసన్నిభం
నమోస్తు తుభ్యం జగదేకపానని!

92

తతో విచిత్రైః ఫలపుష్పపల్లవైః
నైస్సమంతా దతిశోభితం వనం
వివేశ తారాధిపతుల్యవిగ్రహః
సభార్యయా లక్ష్మణసంయుతః ప్రభుః

93

అరిందమో ధర్మనిదాం వరేణ్యః
దయాంతరంగో తరుణార్కతేజాః

వనే భరద్వాజమునిం స రామః
స్వహేజసా వ్యాస్తదిశం దదర్శ

94

కృతాంజలిం దాశరథిం సనీశయా
భ్రాత్రా సమం వీష్య మహర్షి సత్తమః
సుస్వాగతం తే రఘువంశమండన
అర్ఘ్యం గృహణేతి సముత్సుకోఽబ్రవీత్

95

సంపూజితౌ దేవసుతోపమా తౌ
సీతాసమేతౌ మునినా తదానీం
నిబోధితౌ తేన నివాసయోగ్యం
దదర్శతు స్తం ధురి చిత్రకూటమ్

96

తే చిత్రకూటే న్యవసన్ యథాసుఖం
రమ్యప్రదేశే వసతిం మనోహరాం
కృత్వా త్రయస్తత్ర మహర్షి భిక్షమం
జితేంద్రియా సంత్యపథావలంబినః

97

విసర్జితస్తేన రఘూత్తమేన
శశాంకతుల్యేన శుచిస్మితేన
శోకాభితప్తః ప్రవివేశ సూతః
పురీనుయోధ్యాం విజనామివ స్థాం॥

98

తల్యే శయానం ధరణీతలేంద్రం
హా! రామరామేతి సదా స్మరంతం

దృష్ట్వా² బ్రహ్మదామనప్రవేశం
క్షేమం చ సూతస్సవిష్ణుచేతాః ॥

99

శృత్వా సుమంత్రాచ్యుతిదారుణం మహత్
శ్రీరామవృత్తాంత మనన్యచేతసా
విలోకయన్ రామమనోహరాకృతిం
ముమోచ ప్రాణాన్ నృసశేఖరస్తదా॥

100

ఆసీదయోధ్యా నగరీ తథావిధా
శోభావిహీనా మృతభర్తృకా యథా
తదా వశిష్ఠేన మహర్షిణా భటాః
సంప్రేషితాః కేకయరాజపత్రనమ్^K

101

అజగ్ముశ్చస్తా గురుశాసనాత్పురీం
రామానుజౌ రాజభటైస్సమన్వితౌ
దదర్శతుస్తత మృతం నృపాలకం
శ్రీరామదుఃఖేన నివీడితాః ప్రజాః॥

102

సర్వం విదిత్వా జననీకృతం తత్
నిర్వర్త్య భక్త్యా పితృకార్యమార్యః
శ్రీరామచంద్రానయనాయ శీఘ్రం
పౌరైస్సమేతో భరతో జగామ॥

103

తం చిత్రకూటే ధరణీధరేంద్రే
దదర్శ తారాధిపసన్నిభం సః

పాదా గృహీత్వా బహుధా వినమ్రః
సంప్రార్థయామాస సతాంవరేణ్యః ।

104

త్వమేవ రాజా ధరణీతలే విభో
త్వమేవ ధర్మజ్ఞ సతాం హి సంశ్రయః
పౌరాన్ సమాశ్వాస్య పురీం చ పాలయ
క్షమస్వ మాత్రాకృతమద్య రాఘవ॥

105

సంప్రార్థితస్తేన నిజానుజేన
స్వపాదుకే శ్రీరఘునాథమూర్తిః
రాజ్యార్థమస్మై ప్రదదౌ తదైవ
సర్వార్థద సాధుదయాంతరంగః ।

106

శ్రీపాదుకే తే శిరసః వధార్య
సీతాసనాథం శ్రితకామధేనుం
సంస్తుత్య భక్త్యా స్వజనైస్సమేతః
భక్తాగ్రగణ్యో భరతో జగామ॥

107

నందిగ్రామే నయనసుభగే నాకలోకాతినవ్యే
హిత్వా కామానిసఖలమణిశ్చీరధారీ జటాలః
సీతారామా శశిధరనుతౌ శాంతిదౌ స ప్రవత్త్యా
ధ్యాయన్ చక్రే తదను వసతిం ధర్మనిష్ఠాగరిష్ఠః ॥

108

రామానుజస్తత సురత్నదీపితే
సింహాసనే రాఘవపాదుకే ముదా

సంస్థాప్య తాభ్యామకరోత్సమంత్రకం
రాజ్యాభిషేకం గురుభక్తిసంయుతః ॥

109

బద్ధాంజలిశ్శ్రీభరతో జితాత్మా
శ్రీరామచంద్రం హృది సన్నివేశ్య
శ్రీపాదుకాభ్యాం శివసన్నుతాభ్యాం
త్రికాలపూజాం స చకార భక్త్యా ॥

110

సామాజ్యకార్యాణి సదా వినత్రయః
విజ్ఞాపయన్ సాధుగుణైర్విశిష్టః
భక్తాగ్రణీః శ్రీభరతో రరాజ
రామేణ తుల్యో జితవైరివర్గః ॥

111

శ్రీపాదుకాభ్యాసనిమగ్నచేతాః
త ఏవ సంప్రేక్ష్య మనోంబుజే సః
తత్త్వం విదిత్వా సకలం విస్మయ
నిష్కామభక్తో భరతో బభూవ ॥

112

అజముఖ్యనిలింపవందితం
త్రిజగత్సూతమచుత్తమం శుభం
భజ రామపదాంబుజం సదా
వృజినవ్యాహ విమర్దనక్షమమ్ ॥

113

ఇతి శ్రీరామకథామృతే
ద్వితీయకలశః

శ్రీ

రామకథామృతమ్

తృ తీ య క ల శ ః

అథ జాంబవతౌ మహాత్మనా
ఋధితస్వీయ పరాక్రమం ప్రతి
ఉదధిక్రమణాయ సత్వరః
ప్రథిత శ్రీహనుమాన్ బభూవ హ ॥

1

రవికోటి సమాన తేజసం
రవివంశోద్భవ మాత్మదై వతం
పవమాన సుతో రఘూద్వహం
స్వభినంద్యాశు సలక్షణం విభుం ॥

2

దిననాథసుతం సుధీవిధిం
కపినాథం చ సమీరనందనః
పితరం జవసత్త్వదాయకం
దిగధీశాన్ ప్రణనామ భక్తితః ॥

3

మిథిలాధిపనందినీం తతో

మానసా తా మభివంద్య మాకుతిః

రఘునందన కార్యసిద్ధయే

పరమోత్సాహపరో వ్యవర్థత॥

4

స తు వాయుజవేన వాయుజః

సహసోత్త్పత్య మహేంద్రపర్వతాత్

సురచారణసేవితే పథి

విరరాజా² మితవిక్రమః కపిః ॥

5

త్రిదశేశ్వర ముఖ్యదేవతాః

గగనే వీక్ష్యయథా త్రివిక్రమం

అతివిక్రమ మంజనాసుతం

హ్యభవన్ నిర్భయ మానసాస్తదా॥

6

ముముచుః కపి మూర్ధ్ని ఘోచరాః

ముదితాః కల్పసుమాని భక్తితః

సురకార్య మిదం హి సత్త్వరం

కురు నిర్విఘ్న మహా సమీరజ॥

7

ఇతి రాఘవపాదసేవకం

పవమానోపమ మంజనాసుతం

అరిలోక భయంకరం ప్రభుం

కపి మూచుః ప్లవమాన మంబరే॥

8

భగవాన్ వరుణాలయః కపిం
సమవేక్ష్యాంబరమాశ్రితం హృది
నువిచింత్య స సాగరైః కృతం
స్వవిలీనం నగమాహ సత్వరః ॥

9

శృణు పర్వతరాజనందన
అభివర్ధస్వ ఫలాదిభిఃసహ
రఘునందన కార్యతత్పరో
హరి రాగచ్ఛతి సత్వరః పథి॥

10

పవమానసుతాయ ధీమతే
కురు సత్కారవిధిం నగాత్మజ
అభయం మఘవా ప్రయచ్ఛతు
త్వయి విశ్రమ్య స గచ్ఛతాత్ కపిః ॥

11

ఉదధేర్వచనాత్ సమున్నతః
అభిగమ్యామితవిక్రమం హరిం
గిరిరాహ కృతాంజలిస్తదా
మయి విశ్రమ్య క్షణం సమీరజ॥

12

పరిగృహ్య ఫలాని మాతృతే
చరితార్థం కురు మాం మహామతే
ఇతిశైలనుతేన సమున్నతః
పరిసంస్పృశ్య గిరిం స్వపాణినా॥

13

వచసా తవ సాధుపర్వత
పరిత్యజ్యోస్మి సపర్వయాఽ ధునా
సరితాంపతయే దయాశ వే
కృతమా వేదయ మామకం సమః ॥

14

అథ రామమనుస్మరన్ హృదా
నభ ఆశ్రిత్య వనోకసాం వరః
ఖగరాడివ మారుతి స్సుధీః
ప్రచకాశామర సన్నతే పథి॥

15

సురనాథముఖా దివౌకస
స్సంసాం ప్రాహు రహీనవిక్రమాం
ఖగరాజసమస్య మారుతే
ర్బల మాలోకయ భద్రమస్తుతే॥

16

సా నాగమాతా సురసా సురాజ్ఞయా
కరాళవక్త్రా సవమాననందనం
గచ్ఛంతి మాలోక్య విహాయసే పథి
నిరుధ్య తం ప్రాహ జవాన్వితం తదా॥

17

అహ మస్మి సువీడితా తుధా
త్వరయా వానర వారయాధునా
ఇతి యోజనమాయ తం ముఖం
విరచయ్యాభిముఖం యయా కపేః ॥

18

స విధాయ తనుం తనీయసీం
 వదనేంతః ప్రవివేశ మారుతిః
 వివివృత్య రయా ద్విచక్షణః
 సురసాం తర్పయతిస్మ మేధయా॥

19

పరిగృహ్య శుభాశిషం కపిః
 సురసాయాస్సురలోకవాసినాం
 రఘునందననామ సంస్మరన్
 సహసోత్పత్య త్యవిహాయసే యయా॥

20

మాగ్ధే తదా వాయుసుతస్య సింహికా
 ఛాయాం గృహీత్వా గమనం కురోథ హ
 సంహార్య తాం వీక్షణ ఏవ మారుతిః
 కల్పప్రసూనై రభివర్షితో బభౌ॥

21

శతయోజన విస్తృతోదధేః
 తట మాలోక్య జహార్ష మారుతిః
 వినయా దినవంశసంభవం
 శ్రిత మందార మనుస్మరన్ ముహుః ॥

22

గగనా దవతీర్య పర్వతే
 హనుమాన్ తత్ర దరర్శ దానవీం
 వికృతాం వికటాట్టహాసినిం
 స తు లంకేతి పురాఽధిదేవతా॥

23

అనివార్య పరాక్రమా నివృతం
కపి మాలోక్య నివార్య రాక్షసీ
క్వ గమిష్యసి వానరా² ధమ
మమ వధో³సి నృపస్య శాసనాత్॥

24

ఇతి తద్వచనం సుదారుణం
స నిశమ్యా² శు సమీరనందనః
అసురా మజవాక్యవ ర్జినీం
యుధి నిర్జిత్య వివేశ తత్పురే॥

25

జయ దాశరథే సలక్షణ
జయసుగ్రీవ దినేశనందన
జననీం జనకాత్మజామహం
విచినోమ్యుత్ర జయోస్తు మే సదా॥

26

అథ రావణమందిరే ముహూః
విచచారా² నిలసంభవో హరిః
స దదర్శ ముఖస్థమండపే
గజలక్ష్మీం కరుణాలయాం ముదా॥

27

దశకంఠసమీపగాం స్త్రియం
స తు సీతేతి విభావ్య సంభ్రమాత్
ప్రజహ్నై తదైవ మారుతిః
కృతకృత్యోస్త్వహ మిత్యమన్యత॥

28

సువిలోక్య స తాం మరుత్సుతో
 న తు సీతేతి విచింత్య మానసే
 రజనీచర రాజమందిరే
 విచచారాద్భుతవిక్రమః పునః ॥

29

న దదర్శ స తత్ర మైథిలీం
 హృది సీతామధిగమ్య సత్వరః
 అభివంద్య పతివ్రతాం తదా
 వితతాఽశోకవనే వివేశ హ॥

30

ప్రచకాశ నభస్తలే శశీ
 కుముదాహ్లాదకరో వినిర్మలే
 పవమాన సుతం ప్రమోదయన్
 భువి ధాతున్ స్వకరైశ్చ జీవయన్ ॥

31

విరరాజ స తారకాధిపో
 జగదానందకరస్సులక్షణః
 శరధిం పరితోషయన్ కరైః
 రుచిరైరంబరమాశ్రితో బభౌ ॥

32

పురుహూతవనోపమే వనే
 ఇత ఏహీతి తదా వదన్నివ
 భగవాన్ స వవౌ సదాగతిః
 శ్రమమాలోక్య సుతస్య ధీమతః ॥

33

అథ పుష్పిత శింశుపాశ్రిత
స్స బభూవాఽనిలనందనస్సుధీః
పరితస్సమవేక్ష్య తద్వనం
పరితోషాత్ప్రశశంస సాధ్యతి॥

34

స పుష్పితాశోకనగస్య మూలే
వ్యవస్థితాం పద్మదళేక్షణాం సః
అనుక్షణం రామమనుస్మరంతీం
దదర్శ సీతాం రఘువీరపత్నీం॥

35

శుచిస్మితాం శ్రీరివ లక్షణాన్వితాం
శుభప్రదాం రాఘవవంశపావనీం
సుపీత వస్త్రాం సుగుణైస్సమన్వితాం
దదర్శ సీతాం స వనాకనాంవరః ॥

36

దైత్యాంగనాభి ర్వికృతేక్షణాభిః
నిర్భర్త్యమానాం బహు నిశ్శ్వసంతీం
దుఃఖాభితప్తాం ధృతిమాన్మహాత్మా
దదర్శ సీతాం హనుమాన్ తదానీం॥

37

తాం మైథిలీం రాజసుతాం సులోచనాం
హేరామ నాథేతి చ లక్ష్మణేతి చ
సువర్ణవర్ణాం సురకస్యకౌమివ
సంతప్యమానాం స దదర్శపావనీః ॥

38

ధాత్రీసుతాం దానవకామినీనాం
మధ్యంగతాం దుఃఖనిమగ్నచిత్తాం
నిరూప్య సీతేతి నిజాంతరంగే
జహ్నాన్ రామం ప్రణనామ భక్త్యా॥

39

తతః ప్రభాతే దనుజాధినాయకః
ప్రబుద్ధ్య సీతాం ప్రతి దర్శనోత్సుకః
ప్రవిశ్య నానానగమండితం వనం
ప్రలోభయామాస దురుక్తిభిస్సతీమ్॥

40

తతశోకపరీతమానసాం
నితరాం రామవియోగకర్షితాం
దనుజాధిపతి ర్దశాననో
భవ భార్యేతి స తా మయాచత॥

41

తృణమంతరతః కృశోదరీ
ప్రవిధాయాఽసురనాయకం తదా
వినినింద విదేహనందినీ
వివిధైర్వాగ్భి రతీవ నిష్కరమ్॥

42

దైవ్యేశ్వరం రావితసర్వలోకం
వింశద్భుజం వీర్యవతాం వరేణ్యం
దృష్ట్వా విభీతా సురలోకశత్రుం
సా మన్యమానా తృణవన్నినింద॥

43

రామో హి దై త్యాధమ లక్ష్మణాన్వితః
కోధాగ్నినా దధు మిహాఽగమిష్యతి
రామాయ భక్త్యా త్వరయా సమర్ప్య మాం
సంరక్ష లంకాం కృపయా దశానన! :

44

మృదువాగ్నిరతీవ మైథిలీ
పతితం తం ప్రశశాస రావణం
స విలోక్య కృథా మృగేక్షణం
ప్రహసన్నాహ దహన్ స్వ చక్షుషా॥

45

కమలాసనవంశసంభవం
సుమనోభిశ్చ సదా నిషేవితం
దనుజేశ్వరమద్య మన్యసే
కథమిత్థం వద మాం సులోచనే॥

46

అథ తం విధినా ప్రచోదితం
మహిషీ తస్య తు ధాన్యమాలినీ
వినివార్జ్య పతిప్రతాపధాత్
సమమానీయ పతిం గృహం యయా॥

47

విలలాప తదా విదేహజా
సుతరాం దుఃఖవశేన సుస్వనా
మరణే శృతనిశ్చయా సతీ
మనసా రామ మవేక్ష్య సానుజమ్॥

48

స నిశమ్య వనాకసాంవరః
 నిఖిలోదంతమనన్యచేతసా
 వ్యధితామవలోక్య జానకీం
 భృశమాలోచ్య రఘూత్తమం స్మరన్ ॥

49

వరరామకథాం మనోహరాం
 తరుశాఖామవలంబ్య మారుతిః
 మిథిలాధిపనందినీం ప్రతి
 కథయామాస సుపర్ణసన్నిభః ॥

50

మనువంశసుధాబ్ధిచంద్రమాః
 ప్రథితః పంక్తిరథోతివీర్యవాన్
 ఋజుమార్గచరౌ నృపాలకః
 వరసాకేతపురీ మపాలయత్ ॥

51

మృగరాజసమానవిశ్రమః
 తనయస్తస్య బభూవ రాఘవః
 స పితుర్వనాచత్సభామిజో
 హ్యవిశల్లక్షణసంయుతో వనమ్ ॥

52

సీతాన్వితం లక్ష్మణసేవితం ప్రభుం
 దృష్ట్వా వనే శూర్పణఖేతి దాశవీ
 భవాన్ హి భర్తా భవ రాజనందన
 మనోరథం త్వం సఫలం కురుష్వ మే ॥

53

ఇతి రామమువాచ కామక్
చతురం తత్సహజం చ మోహితా
స చకార వికారరూపిణీం
మతిమాన్ దానవమాయయాన్వితామ్॥

54

అథ శూర్పణఖా దేశాననం
రుదతీ వాచమువాచ నిస్త్రవా
కుసుమాస్త్రసమో మహాభుజ
స్స హి భార్యానుజసేవితోఽభవత్॥

55

శృతావమానాస్ని సహానుజేన
రామేణ దై త్యేశ్వర దండకాయాం
త్వయా మహీజా త్వరయా శుభాంగీ
ఆసీయతాం వచ్చి సుఖాయ తేఽద్యమ్॥

56

మృగరూపధరం మృగేక్షణ
దనుజం వీక్ష్య తదా విదేహజా
హరిణం మమ దేహి రాఘవ
సతతం తేన వినోదయామ్యహమ్॥

57

నిశమ్య దేవ్యా వచనం నిజానుజం
తద్రక్షణే తం వినియోజ్య రాఘవః
మృగానుసారీ మదనారిసన్నిభో
జగమ దూరం జగదేకవిక్రమః॥

58

జఘాన రామో విశిఖేన తం మృగం
 సీతే క్వ హా లక్ష్మణ హా హతోస్మి
 చుక్రోశ దీనః సువిచార్య రామవత్
 ముమోచ చాఽసూన్ దనుజాకృతిస్తదా॥

59

శ్రుత్వా తదా కృత్రిమనిస్త్వనం సతీ
 భీతా సుమిత్రాసుతమబ్రవీత్ శుచా
 రామం విసన్నం విలపంతమగ్రజం
 రక్షస్వ శీఘ్రం కృసయా మహాభుజ॥

60

రామానుజం రాఘవరక్షణార్థం
 సంప్రేషయామాస యదైవ సీతా
 మాయావర్తివాజకరూపధారీ
 రక్షఃపతిస్తామహర త్తదైవ॥

61

తాం రావణేనాపహృతాం రథస్థాం
 ఆక్రోశయంతీమబలాం జటాయుః
 సీతేతి జ్ఞాత్వా దనుజేన తస్యాః
 సంరక్షణాయాఽశు చకార యుద్ధమ్॥

62

ఆయోధనే తేన విభిన్నపక్షః
 ప్రాణావశిష్టో న్యపతద్ధరణ్యాం
 సీతామశోకావనమధ్యసంస్థాం
 ప్రవిశ్య లంకాం స చకార దైత్యః ॥

63

స్తీతా మపశ్యన్నుటజే సహానుజో
తాం మార్గమాణో వ్యలప్రదఘూ త్తమః
నివేదితస్తత్రి జటాముచా వనే
దశాస్యకృత్యం మనుజేశ్వరాత్మజః ।

64

సంస్కృత్య తం గృధ్రపతిం మహాత్మా
భక్త్యా శబర్యార్పితసాధుపూజాం
ఫలాని గృహ్లాన్ పరితుష్టచేతాః
అనాప పంపామమలాంబుపూరామ్॥

65

అథ రాజసుతౌ మహాభుజౌ
వరణోదండధరౌ కృపాన్వితౌ
శరణాగతసాధురక్షకౌ
తరుణౌ పద్మపలాశలోచనౌ॥

66

అనుజౌ ప్రసమీక్ష్య భానుజః
సచివం ప్రాహ స మాం సమీరజం
అమృతాశుసహా సమానయ
కురు నేత్రోత్సవమద్య మ్హరుతే॥

67

ఇతి తద్వచనేన సంభ్రమాత్
భృశమానీయ మహాభుజౌ ముదా
సఫలో భవ పశ్య రాఘవౌ
కృతపుణ్యోఽసి భవాన్ శపీశ్వర!

68

అభ్యర్చ్యతౌ సూర్యసుతోఽథ సమ్యక్
కృతాంజలిస్తత హి ఋష్యమూకే
రామేణ విత్రాసితశాత్రవేణ
సమక్షమగ్నేస్స చకార మైత్రీమ్॥

69

అథ వాలివధేన తోషితం
కపిరాజ్యే త్వభిషిచ్య భానుజం
సహజేన సమం మహాభుజో
న్యవసత్తత గిరౌ రఘూద్వహః ॥

70

కపయః కలయంతి భూసుతాం
హరియూథాధిపశాసనాద్భువి
మమ పుణ్యనశేన మాతరం
త్విహ పశ్యామ్యహమేవ సువ్రతామ్॥

71

పవమానసుతేన ధీమతా
కథితం రామకథాం మనోహరామ్
సుఖదాం చ నిశిమ్య జానకీ
భయముత్స్సృజ్య బభౌ ప్రహర్షితా॥

72

అవతీర్య నగార్క మారుతిః
ప్రణివత్వాహ కృతాంజలిస్తదా
ప్రభుణా తవ దీయతామితి
శుభనామాంకితమంగుళీయకమ్॥

73

రామేణ దత్తం హి గృహాణ మైథిలి
విశ్వస్య మాం దేవి సమీరనందనం
త్వం విద్ధి దూతం రఘునందనస్య మాం
సుగ్రీవమిత్రం శుభమస్తు తే సదా॥

74

ఆ ర్యేణ సంప్రేషితమంగుళీయకం
భక్త్యా గృహీత్వా నిలనందనాత్సతీ
యథా మయూరీ జలదస్య దర్శనాత్
బభూవ హృష్టా జనకాశ్మజా తథా॥

75

ప్రకాశమానా బహుధా ముఖేందునా
సంస్తుత్య తం వాయుసుతం సుధీనిధిం
భక్త్యా సమస్కృత్య రఘూద్గహం ప్రభుం
ప్రసన్నచిత్తా చ బభూవ జానకీ॥

76

తాం ముద్రికాం రత్నమయీం మహోజ్వలాం
ఆలింగ్య హర్షాదఘునందనం యథా
ముమోచ చాశ్రూణ్యనిలాత్మజం తదా
ప్రప్చ్ఛ సా రామవియోగకర్షితా॥

77

రామ స్సమితాతనయేన సార్థం
క్షేమేణ నిర్వర్తిత నిత్యకృత్యః
కిం వర్తతే మాం వద సత్యశీలః
ధర్మానురక్తో హి రఘునవీరః ॥

78

ధివ్యం శిరోరత్నమథా² బ్ధిసంభవం
 శ్రీరామచంద్రాయ సమర్ప్యతామితి
 దదా తమేవం ప్రశశంస పావనిం
 త్వమేవ సర్వం కురు మారుతాత్మజ॥

79

స మణిం పరిగృహ్య మారుతి
 స్వకలంకామవలోక్య మైథిలీం
 వనభంజనకార్యతత్పరః
 స బభూవాద్భుతదర్శనస్తదా॥

80

ఉన్మూ² వృక్షాన్ వివిధాన్ సుపుష్పితాన్
 విత్రాసయన్ పక్షిగణాన్ మహాకపిః
 వినాశయన్ రాత్రిచరాన్ సువిక్రమాన్
 విధ్వంసయామాస వనం మనోహరమ్॥

81

కాలా²లో వానరరూపధారీ
 సంక్రిందనారామసమం బభంజ
 లంకావినాశాయ చ రావణో² సౌ
 జహార సీతాం రఘువీరపత్నిమ్॥

82

అథ రావణకింకరాన్ బహూన్
 సుతమక్షం చ నిహత్య పావనిః
 సమరాభిముఖో నఖాయుధో
 హ్యభవత్తత్ర సువిక్రమః కపిః॥

83

కపిః సభావతి చ నిశమ్య విక్రమం
దశాననః ప్రహ జితాఽమరాధిపః
ఏనం విధో వానరపుంగవో భువి
హృదృష్టపూర్వో హి మయా కదాచన॥

84

త్వం రాజధర్మం సమవేక్ష్య శత్రుం
యుద్ధ్యస్య తాతేతి దశాననేన
ఆజ్ఞాపితశ్శత్రునిబర్హణార్థం
స నిర్జగామాఽస్త్రవిదాం వరేణ్యః ॥

85

కాలానలాభం స కపిప్రవీరం
దృష్ట్వా తదా రాక్షసరాజసూనుః
పితామహస్త్రేణ వినా స వధ్య
శాచ్రాకృతోసౌ హరితిత్యమోఘమ్॥

86

అభిమన్త్య తదాఽనుసందధే
కపిప్రీరం ప్రతి రావణాత్మజః
వనజాసనశాసనాత్ క్షణాత్
అవశోభూత్ స సమీరనందనః ॥

87

జ్ఞాత్వా హరిం తత్ర గుణైశ్చబద్ధం
విముక్తమస్త్రేణ విచార్య దైత్యః
వ్యర్థం మహాత్కార్యమభూత్ క్షణేన
నిరర్థకం మే బలమత్ర సర్వమ్॥

88

తం తాడయన్ రాఘవకార్యతత్పరం
 పంచాస్యకల్పం పవమాననందనం
 ప్రగృహ్య దైత్యాః ప్రయయుర్గ్రహంప్రతి
 రాక్షసే తదా దర్శయితుం వనాకసమ్॥

99

వింశద్భుజం వీర్యవతాంవరేణ్యం
 దశాననం దానవలోకసేవ్యం
 లంకేశ్వరం తత్ర దదర్శ ధీమాన్
 సింహాసనస్థం హనుమాన్ సభాయామ్॥

90

నందీశ్వరో వా నరరూపధారీ
 సాక్షాత్ భవేచ్ఛితమహానురూపం
 శస్త్రోస్మృహం యేన పురావమాన్య
 తేనైవ మృత్యుర్భవతీతి మత్వా॥

91

కస్త్వం కిమర్థం కుత ఆగతోసి
 న తే భయం బ్రూహి కపే! యథార్థం
 హతాశ్చ దైత్యా బహవోత్ర వీరాః
 వినాశితాః శోకవనీ సురమ్యా॥

92

సృష్టస్తదా దానవనాయకేన
 ప్రత్యబ్రవీత్తం పవమానసూనుః
 విహాయ నైరం రఘునందనాయ
 సమర్ప్య సీతాం భవ రామభక్తః ॥

93

అజ్ఞాపయ త్తస్య వధాయ రాక్షసాన్
విభీషణ స్తత్ర నివార్య రావణం
నిజాగ్రజం ప్రిహ విసీతితత్పరో
దూతో హ్యవధ్యో హి నృపేణ సర్వదా॥

94

నిశమ్య తద్వాక్యమథాహ సేవకాన్
లాంగూలమిష్టం హి వనోకసాం సదా
ప్రదహ్య తాం పుచ్చయతః కపేరిహ
వాలం వినా గచ్ఛతు వానరో వనమ్

95

తైలేన సిక్త్వా పటసంచయం తదా
సంవేప్త్య వాలం దనుజాధమాః కపేః
సంయుజ్య తం దీర్ఘతమం చ వహ్నినా
తే కారయామాసురతీవ ఘోషణామ్

96

సీతా విదిత్వా శ్రితచందనా సతీ
వహ్నిం ప్రణమ్యాఽథ చకార సన్నుతిం
త్వమాదిదేవో జగతాం హి పోషకః
శ్రీరామదూతస్య చ రక్షణం కురు

97

సా సప్తజిహ్వం సకలార్థదం చ
శివాత్మకం మారుతనందనార్థం
సంప్రార్థయామాస సతీ తమేవం
నమామి శీతో భవ వాయుజస్య

98

హే హవ్యవాహ సకలాగమదేవసేవ్య
బ్రహ్మణ్య దేవ భగవన్ శివరూప పాహి
శ్రీమన్ నమామి సతతం తవ పాదయుగ్మం
రక్షస్వ మూరుతసుతం రఘువీరదూతమ్

99

న దదాహ తదా మనుత్సృతం
హుతభుక్ పుచ్చగతోపి సౌఖ్యదః
సతతం సుతవత్సలప్రభుః
స వవౌ గంధవహస్సుశీతలః

100

న దహత్యనలో హి మామహ.
మహిమా దాశరథేర్విశిష్యతే
అథవా మమ దుస్తరో భవేత్
సుమహాన్ సాగర ఇత్యమన్యత

101

వాలాగ్నినా తేన విదాహ్యా లంకాం
సీతాం ప్రణయ్యాధ సమీరపుత్రః
హర్షాత్సముత్తీర్య మహోదధిం చ
వీరాగ్రణీశ్శ్రీహనుమాన్ రరాజ

102

దృష్టా మయా సా జనకాత్మజా సతీ
దిష్ట్యా కృతం తాం ప్రతి భాషణం తదా
ముష్ట్యాహతా దానవపుంగవాశ్చ మే
స్పృష్టం వదామ్యత్ర వనౌకసామహమ్

103

తతః ప్రహృష్టాః కపయస్సమీరజం
ప్రశంసమానా హి పురారిసన్నిభం
ప్రవిశ్య వీరాః కపయో యథేచ్ఛయా
పిపాసితాస్తత్ర వనే పపుర్మధు

104

మధుపాన మదోత్కటాస్తదా
దధివక్త్రం వనపాలకం ముదా
అధిచిక్షిపు రస్తవిహ్వలా
వనభంగం చ విధాయ నానరాః

105

స మారుతిర్వానరపుంగవైర్వృత
స్సలక్ష్మణం భానుజసేవితం ప్రభుం
సమీక్ష్య కోదండధరం మహాభుజం
సురేంద్రతుల్యం జలాజాస్తవంశజమ్

106

ప్రణనామ తదా రఘూద్వహం
ప్రణతానా మఖిలేష్ట దాయకం
మణిమత్ర సమర్ప్య మారుతిః
వినతః ప్రాహ స మైథిలీకథామ్

107

పతివ్రతా భానుకులై కపావనీ
దృష్ట్వా మయా సా జనకాత్మజా ప్రభో
ప్రసీద మహ్యం భవవార్ధిబంధన
దూతోస్మ్యహం రామ ! సుధాంశుసుందర !

108

అథ రాజసమానవిగ్రహః
 హరిరాజానుజసేవితః ప్రభుః
 పవమానసుతం సుధీనిధిం
 సహసాలింగ్య బభౌ రఘూద్వహః ॥

109

ఇతి (శ్రీ) రామకథామృతే
 తృతీయకలశః :



BELLAMKONDA

CHAKRADHAR

KUMAR.



రామకథామృతమ్



చతుర్థకణ్ఠశః

వరదానచణం గుణాకరం
నరనాథాత్మజమబ్జలోచనం
గజరాజగతిం సతాంగతిం
హృది తం రామసుధాకరం భజే॥

1

రఘువంశసుధాబ్ధిసంభవం
జగదారాధితపాదపంకజం
మృగరాజసమానవిక్రమం
హృది తం రామసుధాకరం భజే॥

2

నిశాచరాణాం నిధనాయ దైవతైః
సంప్రార్థితశ్శ్రీహరిరేవ భూతలే
జాతోహి సీతాసహితో మహాభుజో
భజామి తం రామసుధాకరం సదా ॥

3

అజపౌత్ర మమోఘకార్ముకం
 విజితా రాతిమజాదివందితం
 సుజనాననమార్వసన్నతం
 హృదితం రామసుధాకరం భజే॥

4

శివప్రదం శ్రీజనకాత్మజావిభుం
 సదాశినారాధనతత్పరం సదా
 ఘనాఘనాంగం కరుణాదృగంచలం
 భజామి రామం భవవార్ధిబంధనమ్॥

5

అమోఘమత్యద్భుత సారముత్తమం
 శివంకరం శత్రునిష్ఠాదనం సదా
 భయాపహం భక్తవశంకరం ముదా
 భజామ్యహం రాఘవకార్ముకం హృది॥

6

తతో హరిందః పవమాననందనం
 ప్రశంస్య వీరం ప్రభుభక్తితత్పరం
 అరిందమం రామమవేక్ష్య సానుజం
 ప్రహృష్ట చేతాస్స బభూవ భానుజః ॥

7

స్లఘంగమాన్ సింహసమానవిక్రమాన్
 రఘూత్తమాభ్యాం సువిచార్య సత్వరః
 దినేంద్రసూనుస్సమరాయ వానరాన్
 సమాదిదేశాంబుధిబంధనాయ చ॥

8

రాజాజ్ఞయా రాత్రిచరాన్ నిహంతం
వనాకస స్తే రఘునందనాభ్యాం
శీఘ్రం సమాగత్య పయోధితీరం
విచింతయంతిస్స విమూఢచిత్తాః ॥

9

ధనుర్ధరం రామమవేక్ష్య సానుజం
హ్యపాంపతిస్సూర్యకులోద్భవం ప్రభుం
ముహుర్ముహుస్తచ్చరణౌ కరైస్సృశన్
ననామ మార్గం చ దదౌ సువిస్తృతం॥

10

శ్రీరామచంద్రాయ మహాజనే శుభాం
సీతాం సమర్ప్యాశు భవార్ణవం తర
వవంవిధై ర్వాగ్భి రతీవ రావణ
స్సంప్రార్థితోప్యాహ విభీషణం రుషా॥

11

అస్మిన్ క్షణే గచ్ఛ పురా త్వరాన్వితౌ
మమాజ్ఞయా మూఢ పరాభిశంసక
స ఏవముక్తః సురిలోకవైరిణా
యయా తదా దాశరథేశ్వ సన్నిధిమ్॥

12

శ్రీరామ తే నామ సదా స్మరామి
నమోస్తు తుభ్యం నరదేవపుత్ర
మాం పాపా శీఘ్రం శ్రితకల్పభూజ
త్వద్దాసదాసోస్మి కృపాకటాక్ష॥

13

ఇతిస్తువంతం రిపుసోదరం సతం
 విభీషణం భీతమనస్కమాదరాత్
 స వీక్ష్వ రామశ్శరదందుసుందరో
 రరతు తం భానుకులై కభూషణః ॥

14

తతో నలో నామ వనోకసాంవరః
 శిలోచ్చయై ర్వాసరసేనయా యుతః
 బబంధ సేతుం రఘునందనం స్మరన్
 తత్రార రామశ్శతయోజనాగ్లవమ్

15

లంకాధిపం రావణమత్ర సంయుగే
 సంహార్య శత్రుం సురలోకకంటకం
 అగ్నేస్స కాశాత్ ప్రతిగృహ్య జానకిం
 ప్రాగేవ గుప్తాం జగదేకపావనీమ్

16

వాణీపతిర్దేవగణై స్సమేతః
 శ్రీవీరరామం వినుతిం చకార
 వింశద్భుజం రామ! వివేకశూన్యం
 సంహృత్య లోకాన్ పరిరక్షసీత్థమ్

17

తదా విమానం బహురత్నరంజితం
 స పుష్పకం నామ ధరాతనూజయా
 సమం సమారుహ్య జెగామ రాఘవః
 పురీమయోధ్యాం పురవైరిణా సమః

18

శివప్రతిష్ఠాం శివభక్తియుక్తః
చకార మార్గే సహస్రేతయా సః
భవం భవానీం భవనాశనార్థం
స్మరన్ యయా సోదరసన్నిధానమ్

19

సమాగతం తం విజయేన రాఘవమ్
స వీక్ష్య భక్త్యా జగదేకమండనమ్
అహో కృతార్థోస్మి చిరేణ సోదర
దయానిధిం ప్రాప్య దినేశవంశజ

20

త్వత్పద పద్మాన్విత చిత్తవృత్తిం
త్వత్పానుకాంక్షాపితరాజ్యభారం
స్వీకృత్య శీఘ్రం శరణార్థినం మాం
సంరక్ష రాజన్ రఘువంశనాథ

21

ఇతి స్తువంతం శరణార్థినం తం
సహోదరం సోదరమన్వవేక్ష్య
ప్రపన్నబంధుః పరివారయుక్తః
జగామ సాకేతపురీం తదానీమ్

22

బ్రహ్మరీమారాధ్య పరంతపస్సః
సీతాసనాథ స్సహ లక్ష్మణేన
తస్యాజ్ఞయా భానుకులాబ్ధిసోమః
సింహాసనస్థో విరరాజ రామః ।

23

సుపుష్పవృష్టి రమరా హ్యవర్షయన్
 జగౌ కలం కిన్నరశిన్నరీచయః
 మనోహరం మన్యథమన్మథం జనాః
 విశోకయంతిస్మ విభుం చ జానకీమ్॥

24

ముహుర్ముహుర్నామ ముదా స్మరం స్తదా
 జనశ్చ సర్వో జగదేకసుందరం
 తదేకదృష్ట్యా తమవేక్ష్య రాఘవం
 విముక్తబంధో హ్యభవన్ ముముక్షుయా॥

25

నమో నమస్తే నతకల్పభూజ
 నమో నమస్తే ననమేఘవర్ణ
 నమో నమస్తే భృగుపాదచిహ్న
 నమో నమస్తే రఘువంశగత్న॥

26

రాకేందుతుల్యాయ రఘూద్వహాయ
 సీతా సమేతాయ శివంకరాయ
 సాకేతనాథాయ సలక్ష్మణాయ
 సామిరిసేవ్యాయ నమో నమస్తే॥

27

పట్టాభిషిక్తాయ పరంతపాయ
 శిష్టానురక్తాయ శుచిస్మితాయ
 బ్రహ్మరిశిష్యాయ సుశిక్షితాయ
 శ్రీరామచంద్రాయ నమో నమస్తే॥

28

రాజర్షి వర్యాయ మహాభుజాయ
కోదండహస్తాయ కృపాలయాయ
విప్రానురక్తాయ విభూషితాయ
శ్రీరామచంద్రాయ నమో నమస్తే॥

29



ఇతి

(శ్రీ) బెల్లంకొండ రాఘవరాయ ధర్మపత్నీ కనకాంబయా
విరచితం శ్రీరామకథామృతం సంపూర్ణమ్.
(శ్రీ రామార్పణమస్తు.



BELLAMKONDA CHAKRADHAR KUMAR
Grand Son to Author.



**BELLAMKONDA VENKATA
SUBRAMANYA SARMA.**

**BELLAMKONDA
SRINIVASASARMA**



**BELLAMKONDA
CHAKRADHAR KUMAR.**

SRI BELLAMKONDA RAMA RAYA KAVINDRA TRUST

Do.No.12-8-5/5 NARASARAOPET. REG NO : - 112/bk - g/09.



గిరీశార్జునులు :

ప్రొ శ్రీ తిరులరాంధే శ్రీనివాస బాలమాయ మూర్తి




అన్నార్జునులు :

ప్రొ శ్రీ తిరులరాంధే వేంకట ముద్దుమూర్తిరెడ్డి



ఉపార్జునులు :

ప్రొ శ్రీ తిరులరాంధే రామకృష్ణరెడ్డిరావు



ప్రధాన కార్యదర్శి :

ప్రొ శ్రీ తిరులరాంధే వేంకటేశ్వరరావు



సహాయ కార్యదర్శి :

ప్రొ శ్రీ తిరులరాంధే మహదేవరావు



కోశాధికారి :

ప్రొ శ్రీ తిరులరాంధే వేంకట శ్రీనివాసరావురెడ్డి మునిసి



కార్యనిర్వాహక సభ్యులు :

ప్రొ శ్రీ తిరులరాంధే వేంకట కృష్ణ రాఘవంధ్రరావు



కార్యనిర్వాహక సభ్యులు :

ప్రొ శ్రీ తిరులరాంధే సుయారామ్

SRI BELLAMKONDA RAMARAYA KAVINDRULU**LIST OF**

SL.NO	NAME OF THE BOOK
1	ADWYTHAMRUTHAM
2	ADWYTHANYA MATHA KHANDANAM
3	ADWYTHA VIJAYAHA
4	BHAGAVADGEETA BHASHYARKA PRAKASIKA
5	BHAGAVATHA CHAMPOO (VAKHYA)
6	RAMA VALLABHA RAYA SATAKAM
7	LOKAYATADI YOGANTHA MATA KHANDANAM
8	VEDANTA TATWAMRUTHAM
9	VEDANTA SANGRAHA
10	SANKARA SANKARA BHASHYA VIMARSAH
11	SAREERAKA CHATUSOOTRI VICHARAHA
12	HAYA VADANA SATHAKAM (SAVYAKHYA)
13	RUKMINI PARINAYA CHAMPOO

SRI BELLAMKONDA RAMARAYA KAVINDRULU. LIST OF SANSKRIT BO

SL.NO	NAME OF THE BOOK
1	ADWYTHAMRUTHAM
2	VEDANTHANISCHAYAHA
3	ADWYTHA VIJAYAHA
4	ATMA SHATAKAM
5	SREE KRISHNANADYA ASTAKAM
6	HAYAGREEVA NAVARATNA STUTI
7	VEDADRI SALAGRAMA NRUSIMHA ASTAKAM
8	VEDADRI YOGANANDA NRUSIMHA ASTAKAM
9	KALKI ASTOTHARA SATANAMAVALI
10	KOORMASTOTHARA SATANAMAVALI
11	KRISHNA ATOTHARA SATANAMAVALI
12	NARASIMHA ASTOTHARA SATANAMAVALI
13	PARASURAMA ASTOTHARA SATANAMAVALI
14	BOUDHHA ASTOTHARA SATANAMAVALI
15	MASTYASTOTHARA SATANAMAVALI
16	RAMA STOTHARA SATANAMAVALI
17	VARAHA ASTOTHARA SATANAMAVALI
18	VAMANA STOTHARA SATANAMAVALI
19	KAMA MEEMAMSA
20	DHARMA VARNANAM
21	DHARMA PRASAMSA

22	KALI BHUSHANAM
23	MOKSHA PRASADAH
24	VIDYARDHA VIDYOTHAHA
25	PARMATMA SAHASRANAMAVALI (SAVYAKHYA)
26	BHAGAVATA CHATUSLOKI (SAVYAKHYA)
27	RAMA VALLABHARAYA SATAKAM
28	VISHNU SAHASRA NAMAVALI (SAVYAKHYA)
29	SIDDHANTA SINDU - SIDDHANTA BINDU (VYAKHAYA)
30	SIDDHANTA SINDU - SIDDHANTA BINDU (VYAKHAYA) TELUGU TRANSLATION
31	HAYAGREEVA ASTOTHARA SATANAMAVALI (SAVYAKHYA)
32	HAYAGREEVA SAHASRANAMAVALI
33	HAYAVADANA SATAKAM
34	SARADRATRI-(SIDDHANTA KOUMUDI) VAKHYA -- PART -1
35	VEDANTA SANGRAHA
36	KRISHNA LEELA ARANGINI
37	VISWAROOPA GADYAM
38	SARASWATY ASTAKAM
39	KANDARPA DARPA VILASA BANAH
40	SAMUDRA MADANA CHAMPOO - GARUDA SANDESAHA
41	TRIMATHA SAMMATAM
42	NIYOGI - VYDIKI JANA HITOPADESAM
43	BHAGAVATA CHAMPOO
44	VEDANTA MUKTAVALI
45	VEDANTA KOUSTUBHAM
46	BHAGAVADGEETA BHASHYARKA PRAKASIKA

SRI BELLAMKONDA RAMARAYA KAVINDRULU**LIST OF**

SL.NO	NAME OF THE BOOK
1	ADWYTHAMRUTHAM
2	ADWYTHANYA MATHA KHANDANAM
3	ADWYTHA VIJAYAHA
4	BHAGAVADGEETA BHASHYARKA PRAKASIKA
5	BHAGAVATHA CHAMPOO (VAKHYA)
6	RAMA VALLABHA RAYA SATAKAM
7	LOKAYATADI YOGANTHA MATA KHANDANAM
8	VEDANTA TATWAMRUTHAM
9	VEDANTA SANGRAHA
10	SANKARA SANKARA BHASHYA VIMARSAH
11	SAREERAKA CHATUSOOTRI VICHARAHA
12	HAYA VADANA SATHAKAM (SAVYAKHYA)
13	RUKMINI PARINAYA CHAMPOO

SRI BELLAMKONDA RAMARAYA KAVINDRULU. LIST OF SANSKRIT BO

SL.NO	NAME OF THE BOOK
1	ADWYTHAMRUTHAM
2	VEDANTHANISCHAYAHA
3	ADWYTHA VIJAYAHA
4	ATMA SHATAKAM
5	SREE KRISHNANADYA ASTAKAM
6	HAYAGREEVA NAVARATNA STUTI
7	VEDADRI SALAGRAMA NRUSIMHA ASTAKAM
8	VEDADRI YOGANANDA NRUSIMHA ASTAKAM
9	KALKI ASTOTHARA SATANAMAVALI
10	KOORMASTOTHARA SATANAMAVALI
11	KRISHNA ATOTHARA SATANAMAVALI
12	NARASIMHA ASTOTHARA SATANAMAVALI
13	PARASURAMA ASTOTHARA SATANAMAVALI
14	BOUDHHA ASTOTHARA SATANAMAVALI
15	MASTYASTOTHARA SATANAMAVALI
16	RAMA STOTHARA SATANAMAVALI
17	VARAHA ASTOTHARA SATANAMAVALI
18	VAMANA STOTHARA SATANAMAVALI
19	KAMA MEEMAMSA
20	DHARMA VARNANAM
21	DHARMA PRASAMSA

22	KALI BHUSHANAM
23	MOKSHA PRASADAH
24	VIDYARDHA VIDYOTHAHA
25	PARMATMA SAHASRANAMAVALI (SAVYAKHYA)
26	BHAGAVATA CHATUSLOKI (SAVYAKHYA)
27	RAMA VALLABHARAYA SATAKAM
28	VISHNU SAHASRA NAMAVALI (SAVYAKHYA)
29	SIDDHANTA SINDU - SIDDHANTA BINDU (VYAKHAYA)
30	SIDDHANTA SINDU - SIDDHANTA BINDU (VYAKHAYA) TELUGU TRANSLATION
31	HAYAGREEVA ASTOTHARA SATANAMAVALI (SAVYAKHYA)
32	HAYAGREEVA SAHASRANAMAVALI
33	HAYAVADANA SATAKAM
34	SARADRATRI-(SIDDHANTA KOUMUDI) VAKHYA -- PART -1
35	VEDANTA SANGRAHA
36	KRISHNA LEELA ARANGINI
37	VISWAROOPA GADYAM
38	SARASWATY ASTAKAM
39	KANDARPA DARPA VILASA BANAH
40	SAMUDRA MADANA CHAMPOO - GARUDA SANDESAHA
41	TRIMATHA SAMMATAM
42	NIYOGI - VYDIKI JANA HITOPADESAM
43	BHAGAVATA CHAMPOO
44	VEDANTA MUKTAVALI
45	VEDANTA KOUSTUBHAM
46	BHAGAVADGEETA BHASHYARKA PRAKASIKA